

सूचना ३
जिल्ला अदालत (छैठौँ संशोधन) नियमावली, २०६४

जिल्ला अदालत नियमावली, २०५२ लाई संशोधन गर्न वाञ्छनीय कोले,

न्याय प्रशासन ऐन, २०४८ को दफा ३१ ले दिएको अधिकार प्रयोग गर्दै सर्वोच्च अदालतले देहायका नियमहरू बनाएको छः-

संक्षिप्त नाम र प्रारम्भ: (१) यी नियमहरूको नाम "जिल्ला अदालत (छैठौँ संशोधन) नियमावली, २०६४" रहेको छ।

(२) यो नियमावली तुरुन्त प्रारम्भ हुनेछ।

जिल्ला अदालत नियमावली, २०५२ को नियम ६ को उपनियम (१) मा संशोधन: जिल्ला अदालत नियमावली, २०५२ (यसपछि "मूल नियमावली" भनिएको) को नियम ६ को उपनियम (१) को खण्ड (घ) पछि देहायको खण्ड (घ१) थपिएको छः-

(घ१) सूचना प्रविधि शाखा।

मूल नियमावलीको नियम ६ मा संशोधन: मूल नियमावलीको नियम ६ को उपनियम (५) पछि देहायको उपनियम (५क) थपिएको छः-

क) सूचना प्रविधि शाखा: श्रेष्ठेदारको प्रत्यक्ष नियन्त्रणमा रहने यो शाखाबाट अदालतमा सूचना प्रविधिको प्रयोगलाई नियमित र व्यवस्थित गर्ने काम हुनेछ।

मूल नियमावलीको नियम ७ मा संशोधन: मूल नियमावलीको नियम ७ उपनियम (१) को खण्ड (ल) पछि देहायको खण्ड (व) थपिएको छः-
(व) अदालतमा सूचना प्रविधिको प्रयोग सम्बन्धमा आवश्यक कार्य गर्ने गराउने।

आज्ञाले,
डा. रामकृष्ण तिमल्सेना
रजिष्ट्रार
सर्वोच्च अदालत